
shrImahAlakShmI lalitA stotram

ಶ್ರೀಮಹಾಲಕ್ಷ್ಮೀ ಲಲಿತಾಸ್ತೋತ್ರಂ

Document Information



Text title : mahAlakshmlalitAstotra lakShmInarAyaNasaMhitAyAM

File name : mahAlakshmlalitAstotra.itx

Category : devii, lakShmI, lalitA, stotra, devI

Location : doc_devii

Transliterated by : pranav.tendulkar and vrushali

Proofread by : pranav.tendulkar and vrushaliagarkar at gmail dotcom

Description-comments : lakShmInarAyaNasaMhitA

Latest update : March 23, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 23, 2022

sanskritdocuments.org

ಶ್ರೀಮಹಾಲಕ್ಷ್ಮೀ ಲಲಿತಾಸ್ತೋತ್ರಂ



.. ಧ್ಯಾನಂ ..

ಚಕ್ರಾಕಾರಂ ಮಹತ್ತೇಜಃ ತನ್ಮಧ್ಯೇ ಪರಮೇಶ್ವರೀ .
ಜಗನ್ಮಾತಾ ಜೀವದಾತ್ರೀ ನಾರಾಯಣೀ ಪರಮೇಶ್ವರೀ .. 1..
ವ್ಯೂಹತೇಜೋಮಯೀ ಬ್ರಹ್ಮಾನಂದಿನೀ ಹರಿಸುಂದರೀ .
ಪಾಶಾಂಕುಶೇಕ್ಷುಕೋದಂಡ ಪದ್ಮಮಾಲಾಲಸತ್ಕರಾ .. 2..
ದೃಷ್ಟ್ವಾ ತಾಂ ಮುಮುಹುರ್ದೇವಾಃ ಪ್ರಣೇಮುವಿಗತಜ್ವರಾಃ .
ತುಷ್ಟವುಃ ಶ್ರೀಮಹಾಲಕ್ಷ್ಮೀಂ ಲಲಿತಾಂ ವೈಷ್ಣವೀಂ ಪರಾಂ .. 3..
.. ಶ್ರೀದೇವಾಃ ಊಚುಃ ..

ಜಯ ಲಕ್ಷ್ಮಿ ಜಗನ್ಮಾತಃ ಜಯ ಲಕ್ಷ್ಮಿ ಪರಾತ್ಪರೇ .
ಜಯ ಕಲ್ಯಾಣನಿಲಯೇ ಜಯ ಸರ್ವಕಲಾತ್ಮಿಕೇ .. 1..
ಜಯ ಬ್ರಾಹ್ಮಿ ಮಹಾಲಕ್ಷ್ಮಿ ಬ್ರಹ್ಮಾತ್ಮಿಕೇ ಪರಾತ್ಮಿಕೇ .
ಜಯ ನಾರಾಯಣಿ ಶಾಂತೇ ಜಯ ಶ್ರೀಲಲಿತೇ ರಮೇ .. 2..
ಜಯ ಶ್ರೀವಿಜಯೇ ದೇವೀಶ್ವರಿ ಶ್ರೀದೇ ಜಯರ್ದೀದೇ .
ನಮಃ ಸಹಸ್ರ ಶೀರ್ಷಾಯೈ ಸಹಸ್ರಾನನ ಲೋಚನೇ .. 3..
ನಮಃ ಸಹಸ್ರಹಸ್ತಾಬ್ಜಪಾದಪಂಕಜಶೋಭಿತೇ .
ಅಣೋರಣುತರೇ ಲಕ್ಷ್ಮಿ ಮಹತೋಽಪಿ ಮಹೀಯಸಿ .. 4..
ಅತಲಂ ತೇ ಸ್ಮೃತೌ ಪಾದೌ ವಿತಲಂ ಜಾನುನೀ ತವ .
ರಸಾತಲಂ ಕಟಿಸ್ತೇ ಚ ಕುಕ್ಷಿಸ್ತೇ ಪೃಥಿವೀ ಮತಾ .. 5..
ಹೃದಯಂ ಭುವಃ ಸ್ವಸ್ತೇಽಸ್ತು ಮುಖಂ ಸತ್ಯಂ ಶಿರೋ ಮತಂ .
ದೃಶಶ್ಚಂದ್ರಾರ್ಕದಹನಾ ದಿಶಃ ಕರ್ಣಾ ಭುಜಃ ಸುರಾಃ .. 6..
ಮರುತಸ್ತು ತವೋಚ್ಛ್ವಾಸಾ ವಾಚಸ್ತೇ ಶ್ರುತಯೋ ಮತಾಃ .
ಕ್ರಿಡಾ ತೇ ಲೋಕರಚನಾ ಸಖಾ ತೇ ಪರಮೇಶ್ವರಃ .. 7..
ಆಹಾರಸ್ತೇ ಸದಾನಂದೋ ವಾಸಸ್ತೇ ಹೃದಯೋ ಹರೇಃ .
ದೃಶ್ಯಾದೃಶ್ಯಸ್ವರೂಪಾಣಿ ರೂಪಾಣಿ ಭುವನಾನಿ ತೇ .. 8..
ಶಿರೋರುಹಾ ಘನಾಸ್ತೇ ವೈ ತಾರಕಾಃ ಕುಸುಮಾನಿ ತೇ .
ಧರ್ಮಾದ್ಯಾ ಬಾಹವಸ್ತೇ ಚ ಕಾಲಾದ್ಯಾ ಹೇತಯಸ್ತವ .. 9..

ಯಮಾಶ್ಚ ನಿಯಮಾಶ್ಚಾಪಿ ಕರಪಾದನಖಾಸ್ತವ .
ಸ್ತನೌ ಸ್ವಾಹಾಸ್ವಧಾಕಾರೌ ಸರ್ವಜೀವನದುಗ್ಧದೌ .. 10..
ಪ್ರಾಣಾಯಾಮಸ್ತವ ಶ್ವಾಸೋ ರಸನಾ ತೇ ಸರಸ್ವತೀ .
ಮಹೀರುಹಾಸ್ತೇಽಙ್ಗರುಹಾಃ ಪ್ರಭಾತಂ ವಸನಂ ತವ .. 11..
ಆದೌ ದಯಾ ಧರ್ಮಪತ್ನೀ ಸಸರ್ಜ ನಿಖಿಲಾಃ ಪ್ರಜಾಃ .
ಹೃತ್ಸಾ ತ್ವಂ ವ್ಯಾಪಿನೀ ಲಕ್ಷ್ಮೀಃ ಮೋಹಿನೀ ತ್ವಂ ತಥಾ ಪರಾ .. 12..
ಇದಾನೀಂ ದೃಶ್ಯಸೇ ಬ್ರಾಹ್ಮೀ ನಾರಾಯಣೇ ಪ್ರಿಯಶಂಕರೀ .
ನಮಸ್ತಸ್ಯೈ ಮಹಾಲಕ್ಷ್ಮಿಣಿ ಗಜಮುಖ್ಯೈ ನಮೋ ನಮಃ .. 13..
ಸರ್ವಶಕ್ತೈ ಸರ್ವಧಾತ್ರೈ ಮಹಾಲಕ್ಷ್ಮಿಣಿ ನಮೋ ನಮಃ .
ಯಾ ಸಸರ್ಜ ವಿರಾಜಂ ಚ ತತೋಽಜಂ ವಿಷ್ಣುಮೀಶ್ವರಂ .. 14..
ರುದಂ ತಥಾ ಸುರಾಗ್ರಯಾಶ್ಚ ತಸ್ಯೈ ಲಕ್ಷ್ಮಿಣಿ ನಮೋ ನಮಃ .
ತ್ರಿಗುಣಾಯೈ ನಿರ್ಗುಣಾಯೈ ಹರಿಣ್ಯೈ ತೇ ನಮೋ ನಮಃ .. 15..
ಯಂತ್ರತಂತ್ರಾತ್ಮಿಕಾಯೈ ತೇ ಜಗನ್ಮಾತೃ ನಮೋ ನಮಃ .
ವಾಗ್ವಿಭೂತೈ ಗುರುತನ್ವೈ ಮಹಾಲಕ್ಷ್ಮಿಣಿ ನಮೋ ನಮಃ .. 16..
ಕಂಭರಾಯೈ ಸರ್ವವಿದ್ಯಾಭರಾಯೈ ತೇ ನಮೋ ನಮಃ .
ಜಯಾಲಲಿತಾಪಾಂಚಾಲೀ ರಮಾತನ್ವೈ ನಮೋ ನಮಃ .. 17..
ಪದ್ಮಾವತೀರಮಾಹಂಸೀ ಸುಗುಣಾಽಽಜ್ಞಾಶ್ರಿಯೈ ನಮಃ .
ನಮಃ ಸ್ತುತಾ ಪ್ರಸನ್ನೈವಂಭಂದಯಾಮಾಸ ಸವ್ಧರೈಃ .. 18..
.. ಫಲಶ್ರುತಿಃ ..
ಶ್ರೀಲಕ್ಷ್ಮೀ ಉವಾಚ .
ಸ್ತಾವಕಾ ಮೇ ಭವಿಶ್ಯಂತಿ ಶ್ರೀಯಶೋಧರ್ಮಸಂಭೃತಾಃ .
ವಿದ್ಯಾವಿನಯಸಂಪನ್ನಾ ನಿರೋಗಾ ದೀರ್ಘಜೀವಿನಃ .. 1..
ಪುತ್ರಮಿತ್ರಕಲತ್ರಾಢ್ಯಾ ಭವಿಷ್ಯಂತಿ ಸುಸಂಪದಾಃ .
ಪಠನಾಚ್ಛವಣಾದಸ್ಯ ಶತ್ರುಭೀತಿರ್ವಿನಶ್ಯತಿ .. 2..
ರಾಜಭೀತಿಃ ಕದನಾನಿ ವಿನಶ್ಯಂತಿ ನ ಸಂಶಯಃ .
ಭುಕ್ತಿಂ ಮುಕ್ತಿಂ ಭಾಗ್ಯವೃದ್ಧಿಮುತ್ತಮಾಂ ಚ ಲಭೇನ್ನರಃ .. 3..
.. ಶ್ರೀಲಕ್ಷ್ಮೀನಾರಾಯಣಸಂಹಿತಾಯಾಂ ದೇವಸಂಘಕೃತಾ ಶ್ರೀಮಹಾಲಕ್ಷ್ಮೀಲಲಿತಾಸ್ತೋತ್ರಂ

Encoded and proofread by
Pranav and Vrushali Tendulkar

श्रीमहालक्ष्मी ललितस्तोत्रम्

shrImahAlakShmI lalitA stotram

pdf was typeset on March 23, 2022

Please send corrections to sanskrit@cheerful.com

